



‘திராவிடப் பேரொளி’ அயோத்திதாசப் பண்டிதருக்குச் சிலை - மணிமண்டபம் திறந்து வைத்தது

திராவிட மாடல் அரசுக்குக் கிடைத்த பெருமை!

முதல்வர் மு.க.ஸ்டாலின் உரை!

சென்னை, டிச. 2 -

சென்னை, கிண்டி, காந்தி மண்டப வளாகத்தில் ‘திராவிடப் பேரொளி’ அயோத்திதாசப் பண்டிதர் அவர்களின் திருவுருவச் சிலையுடன் கூடிய மணி மண்டபத்தைத் திறந்து வைத்து முதலமைச்சர் மு.க.ஸ்டாலின் அவர்கள் காணொலி வாயிலாக ஆற்றிய உரையில் “அயோத்திதாசப் பண்டிதருக்கு திருவுருவச் சிலையுடன் மணிமண்டபம் திறந்து வைத்தது திராவிட மாடல் அரசுக்குக் கிடைத்த பெருமை!” என்று குறிப்பிட்டார்.

இவ்விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு :-

தமிழ்நாட்டினுடைய அறிவியல் கத்தின் மாபெரும் பேரொளியாகத் திகழ்ந்த அயோத்திதாசப் பண்டிதருக்கு நம்முடைய திராவிட மாடல் அரசு மணிமண்டபம் அமைத்துச் சிறப்புச் செய்கிறது. இது அரசுக்குக் கிடைத்த மிகப்பெரிய பெருமை!

“வான்புகழ் வள்ளுவர்! அறநெறி இலக்கணம் வகுத்த அவ்வை! சமரச நெறி வகுத்த வள்ளலார்! இந்த வரிசையில், தமிழ்ச் சிந்தனை மரபை வளர்த்தெடுத்த மாபெரும் ஆளுமையான அயோத்திதாசப் பண்டிதர் அவர்களின் பெருமையைப் போற்றும் வகையில், சென்னையில், அவருடைய திருவுருவச் சிலையுடன் கூடிய மணிமண்டபம் அமைக்கப் படும்” என்று தமிழ்நாடு சட்டமன்றத்தில் கடந்த 3.9.2021 அன்று நான் அறிவித்தேன்.

சென்னை கிண்டி காந்தி மண்டபம் வளாகத்தில் அயோத்திதாசப் பண்டிதருடைய திருவுருவச் சிலையுடன் கூடிய மணிமண்டபம் எழில்மிகு தோற்றத்



முதலமைச்சர் மு.க.ஸ்டாலின் அவர்கள் நேற்று (1.12.2023) சென்னை, கிண்டி, காந்தி மண்டப வளாகத்தில் திராவிடப் பேரொளி அயோத்திதாசப் பண்டிதர் அவர்களின் திருவுருவச் சிலையுடன் கூடிய மணிமண்டபத்தைத் திறந்து வைத்து, அவரது திருவுருவச் சிலைக்கு மலர்தூவி மரியாதை செலுத்தினார்.

தோடு ‘அறிவொளி இல்லமாக’ அமைக்கப் பட்டிருக்கிறது.

அறிவுலகப் பேரொளியான அவருடைய மணிமண்டபத்தைத் திறந்து வைக்கின்ற வாய்ப்பு எனக்குக் கிடைத்ததை எண்ணி மகிழ்ச்சி அடைகிறேன்.

● தமிழ்நாட்டு அரசியலில் தமிழன், திராவிடன் ஆகிய இரண்டு சொற்களையும் அடையாளச் சொல்லாக மாற்றியவர் அயோத்திதாசப் பண்டிதர் அவர்கள்! தமிழ் அல்லது திராவிடம் என்பது மொழி மட்டுமல்ல! அதை ஒரு பண்பாட்டு நடைமுறையாகப் பார்த்தவர் அயோத்திதாசர் அவர்கள்.

● 1881ஆம் ஆண்டே மக்கள் தொகைக் கணக்கெடுப்பில் ‘பூர்வத் தமிழ்’ என்ற பதியச் சொன்னவர் அயோத்திதாசர் அவர்கள்.

முர்” என்று பதியச் சொன்னவர் அயோத்திதாசர் அவர்கள்.

● 1891ஆம் ஆண்டு அவர் தொடங்கிய அமைப்பின் பெயர் ‘திராவிட மகாஜன சபை’!

● 1907ஆம் ஆண்டு ‘ஒரு பைசாத் தமிழன்’ என்ற இதழைத் தொடங்கி, அதையே ‘தமிழன்’ என்ற இதழாக நடத்தி வந்தார்.

ஒடுக்கப்பட்ட மக்கள்

திராவிடர்களாக இணைய போராடியவர்!

ஒடுக்கப்பட்ட மக்கள் அனைத்து வேற்றுமைகளையும் மறந்து தமிழர்களாக, சாதி பேதமற்ற திராவிடர்களாக ஒன்றிணைய வேண்டும் என்று இறுதி வரை எழுதியவர், பேசியவர், போராடியவர் அயோத்திதாசர் அவர்கள்.

- எழுத்தாளர்.
- ஆய்வாளர்.
- வரலாற்று ஆசிரியர்.
- மானுடவியல் சிந்தனையாளர்.

- பதிப்பாளர்.
- பத்திரிகையாளர்.
- மருத்துவர்.
- பேச்சாளர்.
- மொழியியல் வல்லுநர்.
- பன்மொழிப் புலவர்.
- புதிய கோட்பாட்டாளர்.
- சிறந்த செயல்பாட்டாளர்.
- சனைக்காத போராளி என்று பன்முக ஆற்றல் கொண்டவராகச் செயல்பட்ட அயோத்திதாசர் அவர்கள்.

தான் வாழ்ந்த காலம் முழுவதும் அறிவொளி பரப்பியவர்! இவர் அமைத்துக் கொடுத்த அறிவுத் தளத்தில்தான் 150



முதலமைச்சர் மு.க.ஸ்டாலின் அவர்கள் நேற்று (1.12.2023) செய்தி மக்கள் தொடர்புத் துறை சார்பில் சென்னை, கிண்டி, காந்தி மண்டப வளாகத்தில் ரூ.2.49 கோடி செலவில் நிறுவப்பட்டுள்ள திராவிடப் பேரொளி அயோத்திதாசப் பண்டிதர் அவர்களின் திருவுருவச் சிலையுடன் கூடிய மணிமண்டபத்தைத் திறந்து வைத்தார். இந்நிகழ்ச்சியில், அமைச்சர்கள் முனைவர் க.பொன்முடி, எ.வ.வேலு, மு.பெ.சாமிநாதன், மா.சுப்பிரமணியன், பி.கே. சேகர்பாபு, திருமதி. என். கயல்விழி செல்வராஜ், திராவிடக் கழகத் தலைவர் ஆசிரியர் கி. வீரமணி, நாடாளுமன்ற உறுப்பினர்கள் வைகோ, தொல். திருமாவளவன், ஆ.ராசா, திருமதி தமிழ்ச்சி தங்கபாண்டியன், ரவிகுமார், சட்டமன்ற உறுப்பினர்கள், தமிழ்நாடு பாடநூல் கழகத்தின் தலைவர் திண்டுக்கல் ஐ.லியோனி, இந்தியன் யூனியன் முஸ்லிம் லீக் தேசியத் தலைவர் கே.எம். காதர் மொஹிதீன், பொதுப்பணித் துறை முதன்மைச் செயலாளர் பி. சந்திரமோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்து கொண்டனர்.

ஆண்டுக்கால தமிழர் அறிவியலுக்கும் செயல்பட்டு வருகிறது.

அயோத்திதாசப் பண்டிதர்தான்

தந்தை பெரியாரின் முன்னோடி!

“என் பகுத்தறிவுப் பிரச்சாரத்துக்கும், சீர்திருத்தக் கருத்துகளுக்கும் முன்னோடி அயோத்திதாசப் பண்டிதர்தான்” என்று ‘பகுத்தறிவுப் பகவலன்’ தந்தை பெரியார் அவர்கள் சொன்னார். இவருடைய பத்திரிகைகளுக்கும், புத்தகங்களுக்கும் உலக அளவில் வாசகர்கள் உருவானார்கள்.

“இந்திய நாட்டின் முன்னேற்றத்திற்கு சாதியும் மதமுமே தடை” என்று சொன்ன அயோத்திதாசர், “மனிதர்களை, மனிதர்களாகப் பார்க்கும் எவரோ, அவர்தான் மனிதர்” என்று முழங்கினார். அவருடைய நூல்கள் இன்றைக்கும் அறிவொளி ஊட்டுவதாக இருக்கிறது.

1845 முதல் 1914 வரை வாழ்ந்த

அயோத்திதாசர் அவர்களுடைய 175 வது ஆண்டு விழாவின் நினைவாகவும், அவருடைய அறிவை வணங்குகின்ற விதமாகவும் இந்த மணிமண்டபம் அமைக்கப்பட்டிருக்கிறது.

ஆதி திராவிடப் குடியிருப்புகளை மேம்படுத்த, “அயோத்திதாசப் பண்டிதர் குடியிருப்புகள் மேம்பாட்டுத் திட்டம்” வரும் ஐந்தாண்டுகளில் 1000 கோடி ரூபாய் செலவில் செயல்படுத்தப்பட உள்ளது என்ற அறிவிப்பையும் நம்முடைய திராவிட மாடல் அரசு செய்திருக்கிறது.

மகான் புத்தரை ‘இரவு பகலற்ற ஒளி’ என்று சொன்ன அயோத்திதாசப் பண்டிதர் அவர்களுடைய சிந்தனைகளும், இரவு பகலற்ற ஒளியாக இந்தத் தமிழ்ச் சமுதாயத்துக்குப் பயன்பட வேண்டும்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

சென்னை - கிண்டி, காந்தி மண்டப வளாகத்தில் - ‘திராவிடப் பேரொளி’

அயோத்திதாசப் பண்டிதரின் திருவுருவச் சிலையுடன் கூடிய மணிமண்டபம்!

முதல்வர் மு.க.ஸ்டாலின் திறந்து வைத்தார்!

சென்னை, டிச. 2 -

முதலமைச்சர் மு.க.ஸ்டாலின் அவர்கள் நேற்று (1.12.2023) செய்தி மக்கள் தொடர்புத் துறை சார்பில் சென்னை, கிண்டி, காந்தி மண்டப வளாகத்தில் ரூ.2.49 கோடி செலவில் நிறுவப்பட்டுள்ள திராவிடப் பேரொளி அயோத்திதாசப் பண்டிதர் அவர்களின் திருவுருவச் சிலையுடன் கூடிய மணிமண்டபத்தைத் திறந்து வைத்தார்.

அதன் விபரம் வருமாறு :-

திராவிடப் பேரொளி அயோத்திதாசப் பண்டிதர் அவர்கள் கி.பி 1845 ஆண்டு மே 20ஆம் நாள் பிறந்தவர். இவருடைய தந்தையார் கந்தசாமி, தாய் திருமதி ஆதி லட்சுமி. அயோத்திதாசரின் இயற் பெயர் காத்தவராயன். அவர் அயோத்திதாச தமிழ்ச் கவிராஜ பண்டிதரிடம் தமிழ், சமஸ்கிருதம் ஆகிய மொழிகளுடன், சித்த மருத்துவமும் நன்கு கற்றுத் தேர்ந்தார். ஆசிரியர்பால் கொண்ட பற்றால் தன் பெயரை அயோத்திதாசர் என மாற்றிக் கொண்டார். சித்த மருத்துவம் கற்றுச் சிறந்த மருத்துவராகத் திகழ்ந்தார்.

தமிழ்த் தென்றல் திரு.வி.க. அவர்கள் சிறுவனாக இருந்த போது, அவருக்கு ஏற்பட்டிருந்த நோய்க்குத்தக் கிருமிகளுக்கு அவரைக் குணப்படுத்தி தியுள்ளார். இதனை, திரு.வி.க. அவர்கள், தம்முடைய “வாழ்க்கைக் குறிப்புக் கள்” என்ற நூலில் குறிப்பிட்டுள்ளார்.

அயோத்திதாசர் இப்படிச் சித்த மருத்துவ வல்லுநராகத் திகழ்ந்த போதும், அன்றைய சமுதாயத்தில் நிலவிய சாதிக் கொடுமைகளைக் கண்டு கொதித்து, அவற்றை எதிர்த்து ஒரு போராளியாக உருவெடுத்தார்.

அயோத்திதாசர் தமிழ், சமஸ்கிருதம், பாவி, ஆங்கிலம் ஆகிய பல மொழிகளில் தனிப் புலமை பெற்று, இலக்கியம், இலக்கணம், கணிதம், மருத்துவம், புவத்தத் தத்துவம் உள்ளிட்ட பலதிறை நூல்களையும் ஆழ்ந்து கற்றுள்ளார். இத்தகைய ஆழ்ந்த பயிற்சி அவரது புதுமையான சிந்தனைகளுக்கு அடித்தளம் அமைத்தது.

ஆதிதிராவிட சமுதாயத்தை முன்னேற்றுவதற்கு உறுதி கொண்டு பாடுபட்ட தொடங்கிய அயோத்திதாசப் பண்டிதர் அவர்கள் 1870ஆம் ஆண்டில் அத்தவையா என்ற சபையை ஏற்படுத்தினார். 1881ஆம் ஆண்டு மக்கள் தொகைக் கணக்கெடுப்பு நடத்தப் பட்டபோது தாழ்த்தப்பட்டவர்களை, “பஞ்சமிர்”, “பறையர்” எனக் குறிப்பிடாமல், “பூர்வத் தமிழர்” அல்லது ஆதித்தமிழர் எனப் புதிவு செய்யுமாறு, அன்றைய ஆங்கிலேய அரசிடம் கோரிக்கை வைத்தார். 1890 இல் திராவிட மகாஜன சபையைத் தொடங்கினார். அதன் முதல் மாநாட்டை நீலகிரியில் 1.12.1891 இல் நடத்தி, அதன்மூலம் 10 தீர்மானங்களை நிறைவேற்றி அவற்றைச் செயல்படுத்தி உதவுமாறு ஆங்கிலேய அரசுக்கு அனுப்பினார். அப்போது, அயோத்திதாசருக்குத் துணையாக நின்றவர்களில் மீனவர்குல மாமேதை என்போற்றுப் பட்ட சிந்தனைச் சிற்பி ம.சிங்கராமலோர், பேராசிரியர் லட்சுமி நரசு நேயர் ஆகியோர் குறிப்பிடத்தக்கவர்கள்.

“இந்திய நாட்டின் முன்னேற்றத்திற்குச் சாதியும் மதமுமே தடை” என்று கூறியவர் அயோத்திதாசர். சாதி பேதத்தை அகற்றிச் சமத்துவச் சிந்தனை வளர்க்க அயோத்திதாசர், 1885 இல் ரெவரெண்ட ஜான் ரத்தினத்தோடு இணைந்து, “திராவிடப் பாண்டியன்” எனும் புது இடழைத் தொடங்கினார். பின்னர் 1907 இல், “ஒரு பைசாத் தமிழன்” எனும் பெயரில் பத்திரிகையைத் தொடங்கினார். இப்பத்திரிகை, 19.6.1907 முதல் 19.8.1908 வரை 62 இதழ்களை வெளியிட்டுள்ளது. புதன்கிழமை தோறும் 4 பக்கங்களாக வெளிவந்த இத்தபத்திரிகையின் அச்சத்தில் 20.8.1908 அன்று அச்சுத்தார் மறுத்தபோது, புதிய அச்சத்தில் இப்பத்திரிகை, “தமிழன்” எனும் பெயரில் 2.9.1908 அன்று புதிவு செய்யப்பட்டு வெளியிடப்பட்டுள்ளது.

ஒரு பைசாத் தமிழன் பெயரில் வெளிவந்த 62 இதழ்களிலும் அரசியல், சமூகச் சீர்திருத்தம்,

தந்தி செய்திகள் கடிதங்கள் முதலியவை இடம் பெற்றன. இந்த இதழ்களில் எழுதப்பட்ட தொடர்கள் யாவும் இன்றைய முனைவர் பட்ட ஆய்வேடுகளையும் மிகுச்சு கூடியவை என்று ஆய்வாளர்கள் குறிப்பிடுகின்றனர். சாதிமத வெறி யுணர்வுகளை முழுமையாக அழிப்பதற்குச் சரியான சான்றுகளை இலக்கண, இலக்கிய, தமிழ், பாவி, சமஸ்கிருத மொழிச் சான்றுகள் மூலம் தெளிவுப்படுத்தியுள்ளார்.

அயோத்திதாசரின் சிந்தனைகள் தமிழ்ச் சமுதாயத்தில் விழிப்புணர்வையும் எழுச்சியையும் ஏற்படுத்தியவை. பல்வேறு நூல்களையும் ஏராளமான கட்டுரைகளையும் படைத்த அவர் 1914 ஆம் ஆண்டு காலமானார்.

தந்தை பெரியார் அவர்கள், அயோத்திதாசப் பண்டிதரைப் பற்றிக் குறிப்பிடும் போது, “என் பகுத்தறிவுப் பிரச்சாரத்துக்கும், சீர்திருத்தக் கருத்துகளுக்கும் இவரே முன்னோடி” என்று கூறிப் புகழ்ந்துள்ளார்.

தமிழ்த்தென்றல் திரு.வி.க. அவர்கள் தம்முடைய, “திரு.வி.க. வாழ்க்கைக் குறிப்புகள்” என்னும் நூலில், “பேர்” பெற்ற மருத்துவர் அயோத்திதாசரால்தான் “என்னுடைய மதப் பற்று ஒழிந்தது” என்று இவரைப் பற்றி மனம் திறந்து பாராட்டியுள்ளார். முத்தமிழ் மூறிகுர் கலைஞர் அவர்கள் திராவிடப் பேரொளி அயோத்திதாசப் பண்டிதர் அவர்களின் பெருமைகளைப் போற்றும் வகையில் 21.10.2006 அன்று அயோத்திதாசரின் அஞ்சல்தலையை வெளியிட்டுச் சிறப்பித்துள்ளார்.

முதலமைச்சர் மு.க.ஸ்டாலின் அவர்கள் அயோத்திதாசர் சமூகநீதித் தளத்தில் ஆற்றிய தொண்டுகளைப் போற்றிப் புகழும் வகையில் தமிழ்நாடு சட்டப் பேரவையில் 110 விதியின் கீழ், 3.9.2021 அன்று உரையாற்றுவதில், “1845 முதல் 1914 வரை வாழ்ந்த அயோத்திதாசர் அவர்களுடைய 175வது ஆண்டு விழா வின் நினைவாகவும், அவரது அறிவை வணங்கும் விதமாகவும் அவருக்கு நினைவரங்கம்

அமைக்கப்படும்” என்று அறிவிப்பு ஒன்றை வெளியிட்டார்கள்.

அந்த அறிவிப்பின்படி, “தமிழன்”, “திராவிடன்” எனும் இந்த இரண்டு சொற்களையும் அரசியல் களத்தில் அடையாளச் சொல்லாக மாற்றி, அறிவாயுதம் ஏந்திய திராவிடப் பேரொளி அயோத்திதாசப் பண்டிதர் அவர்களுக்கு தமிழ்நாடு அரசின் சார்பில், சென்னை, காந்தி மண்டப வளாகத்தில் ரூ.2.49 கோடி செலவில் புதிதாக அமைக்கப்பட்டுள்ள திருவுருவச் சிலை, நூலகம் ஆகியவற்றுடன் கூடிய மணிமண்டபத்தை முதலமைச்சர் அவர்கள் திறந்து வைத்தார்.

இந்நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, பொதுப்பணித் துறை அமைச்சர் எ.வ. வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, ஆதிதிராவிடப் நலத் துறை அமைச்சர் திருமதி. என். கயல்விழி செல்வராஜ், திராவிடக் கழகத் தலைவர் ஆசிரியர் கி. வீரமணி, நாடாளுமன்ற உறுப்பினர்கள் வைகோ, தொல். திருமாவளவன், ஆ.ராசா, திருமதி தமிழ்ச்சி தங்கபாண்டியன், ரவிகுமார், சட்டமன்ற உறுப்பினர்கள் தாயகம் கவி, அரவிந்த் ரமேஷ், இ.பரந்தாமன், கணபதி, அசன் மௌலானா, கு.செல்வப் பெருந்தகை, எஸ். எஸ். பாலாஜி, பாபு, தமிழ்நாடு பாடநூல் கழகத்தின் தலைவர் திண்டுக்கல் ஐ.லியோனி, இந்தியன் யூனியன் முஸ்லிம் லீக் தேசியத் தலைவர் கே.எம். காதர் மொஹிதீன், பொதுப்பணித் துறை முதன்மைச் செயலாளர் பி.சந்திரமோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

கோ.சி. மணி
டிசம்பர் 2 (2016)



தலைவர் கலைஞர் அவர்களால் ‘தம்பி மணி’ என பாசம் பொங்க அழைக்கப்பட்ட கழகத்தின் தளகர்த்தர்களில் முதன்மையானவராகத் திகழ்ந்த இவர், மிட்டர், மிராசுகள் நிறைந்த தஞ்சை மாவட்டத்தில் ஒரு சாதாரண, தொண்டனாக திராவிட இயக்கக் கொள்கையையே தமது மூலதனமாகக் கொண்டு அதனை நெஞ்சில் ஏந்தி வலம் வந்தவர். சிறுவயது முதலே தன்னை இயக்கத்தில் ஒப்படைத்துக் கொண்டு ஓரளவு பணியாற்றிய உயரிய பண்புக்கும் – எளிமைக்கும் சொந்தக்காரர்.

தந்தை பெரியார் அவர்களின் மேடைப் பேச்சால் ஈர்க்கப்பட்டு, திராவிடக் கழகத்தில் இணைத்துக் கொண்ட இவர், கழகம் தொடங்கிய 1949-ஆம் ஆண்டிலேயே மேக்கிரி மங்கலம் கிராமம் கிளையின் பொருளாளராகவும் – மயிலாடுதுறை வட்டக்கிளைச் செயலாளராகவும் – பொதுக்குழு உறுப்பினராகவும், தலைமைச் செயற்குழு உறுப்பினராகவும் – மாவட்டக் கழகச் செயலாளராகவும் – மண்டலப் பொறுப்பாளராகவும் – உயர்நிலை செயல்திட்டக்குழு உறுப்பினராகவும் செயல்பட்டு, ஒன்றுபட்ட தஞ்சை மாவட்டத்தில் கழகத்தை வளர்க்க ஒய்வறியாது பாடுபட்டவர்! தலைவர் கலைஞர் அவர்களின் சொல்லே அவருக்கு வேத வாக்கு எனச் செயல்பட்டவர்.

தஞ்சை மாவட்ட விவசாயிகளுக்காக மட்டுமின்றி, தமிழக விவசாயிகளுக்காகவும் போராட்டங்கள் பல நடத்தியதோடு மட்டுமல்லாமல், இவர் கழகம் நடத்திய அனைத்துப் போராட்டங்களிலும் பங்கேற்று பலமுறை சிறை சென்றவர். குறிப்பாக நெருக்கடி காலத்தில் மிசா சட்டத்தில் கைது செய்யப்பட்டு ஓராண்டு சிறையில் இருந்தவர்.

இவர் குடந்தை மத்திய கூட்டுறவு வங்கியின் தலைவராகவும் சந்திரசேகர்புரம் கூட்டுறவு மொத்தவிற்பனைப் பண்டக சாலையின் தலைவராகவும் பொறுப்பு வகித்தவர்.

இவர் 1962, 1989, 1996, 2001, 2006 என ஐந்து முறை சட்டமன்றத் தேர்தலில் போட்டியிட்டு வெற்றி பெற்றார். 1968-ஆம் ஆண்டு முதல் தொடர்ந்து இரண்டு முறை சட்டமன்ற மேலவை உறுப்பினராகவும் பணியாற்றினார். 1989, 2006 ஆகிய இரு முறை வேளாண்மைத் துறை அமைச்சராகவும் – 1996ல் உள்ளடட்சித் துறை அமைச்சராகவும் தலைவர் கலைஞர் தலைமையிலான அமைச்சரவையில் திறம்பட பணியாற்றியவர்.

2001ல் நடைபெற்ற முப்பெரும் விழாவில் இவருக்குப் பெரியார் விருதினை, தலைவர் கலைஞர் அவர்கள் வழங்கிச் சிறப்பித்தார்.

“என்னரும் தளக்கத் கோ.சி.மணி, எங்கோ போய்விட்டாரே!” என தலைவர் கலைஞர் இரங்கல் தெரிவித்துள்ளார்.

தலைமைக் கழகம்
தி.மு.க.